

प्रधानमंत्री - एकता दौड़

सरदार वल्लभभाई पटेल की 150वीं जयंती के उपलक्ष्य में शुक्रवार को पूरे देश में एकता दौड़ का आयोजन किया जा रहा है। प्रधानमंत्री नरेन्द्र मोदी ने सोशल मीडिया पोस्ट में देशवासियों से इसमें भाग लेकर सरदार वल्लभभाई पटेल तथा उनके अखंड भारत के दृष्टिकोण का सम्मान करने का आग्रह किया है

मुख्यमंत्री गायत्री

मुख्यमंत्री डॉ. मोहन यादव ने आज भोपाल में आयोजित अखिल विश्व गायत्री परिवार के प्रान्तीय युवा चिंतन शिविर का शुभारंभ। उन्होंने कहा कि इस चिंतन शिविर से प्राप्त सुझावों को प्रदेश सरकार अमल में लाने का प्रयास करेगी। मुख्यमंत्री ने कहा कि नई शिक्षा नीति में ऐसे विषय शामिल किए गए, जो हमारी गौरवशाली सांस्कृतिक विरासत के प्रति सम्मान और गर्व की भावना को और सशक्त बनाते हैं।

मुख्यमंत्री इंदौर

मुख्यमंत्री डॉ. मोहन यादव आज इंदौर में विभिन्न कार्यक्रमों में शामिल होकर अनेक विकास कार्यों की सौगात देंगे। इस दौरान मुख्यमंत्री शहर के तलावती चांदा में 8 करोड़ 30 लाख रुपये की लागत से नवनिर्मित फूड एंड ड्रग लेब का लोकार्पण करेंगे। मुख्यमंत्री डॉ. यादव नंदा नगर गोल स्कूल में आयोजित महाराज राजेन्द्र दास जी की कथा कार्यक्रम में शामिल होंगे। मुख्यमंत्री मेघदूत गार्डन में छठ पूजन के कार्यक्रम में भी शामिल होंगे।

जीएसटी

प्रधानमंत्री नरेन्द्र मोदी द्वारा घोषित वस्तु एवं सेवा कर जीएसटी सुधार पिछले महीने की 22 तारीख से लागू किए गए हैं। प्रधानमंत्री ने इसे बचत उत्सव का नाम दिया है और इससे पूरे देश के उपभोक्ताओं को लाभ मिल रहा है। शहडोल के सोमसिंह और आदिल ग्राहक ने जीएसटी पर दी गई छूट को लेकर अपने विचार साझा किये हैं...

सीवीसी-सतर्कता जागरूकता सप्ताह

सतर्कता जागरूकता सप्ताह 2025 आज से मनाया जा रहा है। इसका उद्देश्य देश में सार्वजनिक जीवन में ईमानदारी को बढ़ावा देना और भ्रष्टाचार मुक्त समाज का निर्माण करना है। इस सप्ताह का विषय है, सतर्कता - हमारी साझा ज़िम्मेदारी।

राजसी सवारी

उज्जैन के ज्योतिर्लिंग भगवान महाकालेश्वर मंदिर से आज कार्तिक-अगहन मास की पहली सवारी निकाली जाएगी। भगवान महाकाल मनमहेश स्वरूप में अपने भक्तों को दर्शन देंगे।

छठ त्यौहार

प्रदेश में भी आस्था, श्रद्धा और शुद्धता के प्रतीक चार दिवसीय छठ महापर्व का तीसरा दिन आज पूरे उल्लास के साथ मनाया जा रहा है। श्रद्धालु आज शाम अस्ताचलगामी सूर्य को अर्घ्य अर्पित करेंगे और अपने परिवार की सुख-समृद्धि की कामना करेंगे। इंदौर, भोपाल नर्मदापुरम सहित विभिन्न शहरों में छठ पर्व का सार्वजनिक आयोजन हो रहे हैं।

मौसम

प्रदेश से मानसून की विदाई तो हो चुकी है लेकिन बारिश का दौर अभी जारी है। कल प्रदेश के 20 जिलों में तेज बारिश हुई। भोपाल, इंदौर में पूरे दिन रिमझिम बरसात होती रही। मौसम विभाग ने आज ग्वालियर, चंबल और उज्जैन संभाग के 8 जिलों में तेज बारिश की चेतावनी जारी की गई है।

समाचार संक्षेप में –

- महू के इन्फैंट्री स्कूल में आज कश्मीर को पाकिस्तानी कब्जे से बचाने की स्मृति में इन्फैंट्री डे समारोह का आयोजन किया गया, इस मौके पर लेफ्टिनेंट जनरल गजेन्द्र जोशी ने भाहीद जवानों को श्रद्धांजलि दी।

- जनजातीय संग्रहालय, भोपाल में लिखन्दरा पुस्तकालय अंतर्गत आज और कल त्रैमासिक परिसंवाद आयोजित किया जाएगा।
